

राज्यातील गावठाण जमाबंदी प्रकल्प  
राबविण्यासाठी ई- गव्हर्नन्स खाली उपलब्ध  
तरतुदी मधून निधी वितरित करणे बाबत.

**महाराष्ट्र शासन**  
**ग्राम विकास विभाग**  
**शासन आदेश क्रमांक: संकिर्ण-२०१७/प्र.क्र.१३/मातंक**  
बांधकाम भवन, २५, मईबान पथ  
फोर्ट, मुंबई-४००००९  
तारीख: ०२ मार्च, २०१९

**वाचा-**

१) या विभागाचा शा.नि.क्र. संकिर्ण-२०१७/प्र.क्र.१३/मातंक, दि. २२ फेब्रुवारी, २०१९.

**प्रस्तावना-**

या विभागाच्या शासन निर्णय.क्र.संकीर्ण-२०१७/प्र.क्र.१३/मातंक, दि. २२/०२/२०१९ अन्वये राज्यातील गावठाण जमाबंदी प्रकल्प राबविण्यास मान्यता देण्यात आली आहे. सदर शासन निर्णयातील तरतुदीनुसार या योजनेसाठी स्वतंत्र लेखाशीर्ष नसल्यामुळे प्रथम टप्प्यात सन २०१८-१९ मधील उर्वरित कालावधी विचारात घेऊन सदर कालावधीसाठी या योजनेकरिता निधी “लेखाशिर्ष ३४५१-सेक्रेटरीएट-आर्थिक सेवा-(०१)(०३)- ई गव्हर्नन्स प्रकल्पाची अंमलबजावणी १७ संगणक खर्च-(३४५१ २८०८) मागणी क्रमांक एल-४ (योजनांतर्गत) (दत्तमत)” या लेखाशिर्षांतर्गत सन २०१८-१९ मध्ये उपलब्ध झालेल्या मंजूर अनुदानातून भागविण्याचा निर्णय घेण्यात आला आहे. त्यानुसार शासन खालीलप्रमाणे आदेश देत आहेत-

**शासन आदेश-**

राज्यातील सर्व गावाचे गावठाण भूमापन करून मिळकत पत्रिका स्वरूपात अधिकार अभिलेख तयार करणे व गावातील मालमत्तांचे जी.आय.एस. आधारित रेखांकन व मुल्यांकन करणे यासाठी पहिल्या टप्प्याकरिता रु. २,००,००,०००/- (अक्षरी रु. दोन कोटी ) इतका निधी कार्यालय अधिक्षक (लेखा), जमाबंदी आयुक्त व संचालक भूमी अभिलेख , महाराष्ट्र राज्य, पुणे यांना अर्थसंकल्प वितरण प्रणालीवर वितरित करण्यात यावा.

२. सदर खर्च “लेखाशिर्ष ३४५१-सेक्रेटरीएट-आर्थिक सेवा-(०१)(०३)- ई गव्हर्नन्स प्रकल्पाची अंमलबजावणी १७ संगणक खर्च-(३४५१ २८०८) मागणी क्रमांक एल-४ (योजनांतर्गत) (दत्तमत)” या लेखाशिर्षांतर्गत सन २०१८-१९ मध्ये उपलब्ध झालेल्या मंजूर अनुदानातून भागविण्यात यावा. तसेच निधीचे हस्तांतरण करण्यासाठी जमाबंदी आयुक्त व संचालक, भूमी अभिलेख , महाराष्ट्र

राज्य, पुणे यांनी महाभूमी बँक खाते/ स्वतंत्र खाते तसेच स्वीय प्रपंजी लेखा खाते उघडण्याची कार्यवाही करावी व खाते क्रमांक व इतर माहिती तात्काळ शासनास कळवावी.

३. सदरचा शासन आदेश वित्त विभाग, क्रमांक: विअप्र- २०१३ /प्र.क्र.३० /२०१३ /विनियम, भाग-२, दि. १७ एप्रिल, २०१५ सोबतच्या परिशिष्टातील भाग पहिला, उपविभाग दोन, अनुक्रमांक २७-अ, नियम क्रमांक-७६, अन्वये विभागास प्रदान करण्यात आलेल्या अधिकाराचा वापर करून निर्गमित करण्यात येत आहे.

सदरचा आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०३०२१६४२५६०२२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पं.खं.जाधव)

उप सचिव, महाराष्ट्र शासन

प्रत,

१. महालेखापाल, (लेखा व अनुज्ञेयता/लेखा परीक्षा), महाराष्ट्र-१/२, मुंबई/नागपूर
२. उप सचिव, (रोखशाखा), ग्रामविकास विभाग, मंत्रालय. मुंबई.
३. जमाबंदी आयुक्त तथा संचालक, भूमी अभिलेख, महाराष्ट्र राज्य, पुणे.
४. कार्यालय अधिक्षक (लेखा), जमाबंदी आयुक्त व संचालक भूमी अभिलेख, महाराष्ट्र राज्य, पुणे
५. कक्ष अधिकारी तथा आहरण व संवितरण अधिकारी (रोख शाखा), ग्रामविकास विभाग, मंत्रालय. मुंबई
६. निवड नस्ती व बजेट नस्ती (माहिती तंत्रज्ञान कक्ष), ग्रामविकास विभाग, मंत्रालय. मुंबई